

ພົນລະເມືອງ ແຫ່ງສະຫວັນ

ບົດຮຽນທີ 7 ສຳລັບສະບາໂຕທີ 14 ກຸມພາ, 2026

“ຢ່າທຸກຮ້ອນໃຈດ້ວຍສິ່ງໃດເລີຍ

ແຕ່ຈົ່ງທູນເລື່ອງຄວາມປາຖະໜາທຸກຢ່າງຂອງພວກເຈົ້າຕໍ່ພຣະເຈົ້າດ້ວຍການພາວັນນາອະທິຖານ ດ້ວຍການອ້ອນວອນທູນຂໍ
ແລະ ດ້ວຍຈິດໃຈໂມທະນາຂອບພຣະຄຸນ” ຟລປ 4:6

ທົ່ວທັງຈົດໝາຍຂອງ ອຈ ໂປໂລ, ເພິ່ນໄດ້ບອກໄວ້ຢ່າງຊັດເຈນແລ້ວວ່າ ພວກເຮົາບໍ່ແມ່ນພົນລະເມືອງຂອງໂລກໃບນີ້.
ໂດຍການຍອມຮັບເອົາພຣະເຢຊູເປັນຜູ້ຊ່ວຍໃຫ້ລອດ, ພວກເຮົາໄດ້ເກີດໃໝ່. ໂດຍການບັງເກີດໃໝ່ນີ້,
ພວກເຮົາກາຍມາເປັນພົນລະເມືອງຂອງສະຫວັນ. ເຖິງວ່າພວກເຮົາຈະເຄົາລົບ ແລະ
ປະຕິບັດຕາມກົດລະບຽບຂອງໂລກນີ້ກໍຕາມ, ແຕ່ໃນຄວາມເປັນຈິງແລ້ວ
ວິຖີການດຳລົງຊີວິດຂອງພວກເຮົານັ້ນກວ້າງຂວາງກວ່ານັ້ນອີກ ທັງມີສິນລະທຳທີ່ສູງກວ່າຝ່າຍໂລກອີກ

ການເປັນພົນລະເມືອງແຫ່ງສະຫວັນ:

ຮຽນແບບຜູ້ທີ່ມີຄວາມຊື່ສັດ (ຟລປ 3:17-19)

ຄວາມເປັນພົນລະເມືອງ ຢ່າງສົມບູນ(ຟລປ 3:20-21)

ຈົນກວ່າພວກເຮົາຈະໄປເຖິງຈຸດນັ້ນ:

ຄວາມສາມັກຄີ ແລະ ຄວາມຍິນດີ (ຟລປ 4:1-6)

ຄວາມຄິດທີ່ບໍ່ຮີສຸດ (ຟລປ 4:7-9)

ຄວາມເພິ່ງພໍໃຈ (ຟລປ 4:10-13, 19)

ການເປັນພົນລະເມືອງແຫ່ງສະຫວັນ

ຮຽນແບບຜູ້ທີ່ຊື່ສັດ: “ພື້ນ້ອງທັງຫລາຍເອີຍ ຈົ່ງປະຕິບັດຕາມແບບຢ່າງຂອງເຮົາ ແລະ
ເບິ່ງຄົນເຫລົ່ານັ້ນທີ່ເຮັດຕາມແບບຢ່າງດຽວກັນ ເໝືອນດັ່ງທີ່ພວກເຈົ້າເອົາໃຈໃສ່ເຮັດຕາມແບບຢ່າງເຮົາແລ້ວນັ້ນ (ຟລປ 3:17)

ພວກເຮົາທຸກຄົນຕ່າງກໍ່ມີບຸກຄົນທີ່ມີອິດທິພົນຕໍ່ຊີວິດ ຫລື ຄວາມຄິດຂອງພວກເຮົາໃນທາງໃດທາງໜຶ່ງ.

ບາງເທື່ອຄົນນັ້ນອາດຈະເປັນນັກສິລະປະ, ນັກກິລາ, ນັກດົນຕີ, ນັກຮ້ອງ ຫລືອາດຈະເປັນສາສະໜາຈານ ຫລື
ພື້ນ້ອງຄຣິສຕຽນຜູ້ຊັດສີ່ກໍ່ເປັນໄດ້.

ການມີບຸກຄົນເຫລົ່ານັ້ນ “ເປັນແບບຢ່າງ” ຈະຊ່ວຍໃຫ້ພວກເຮົາເຕີບໂຕສ່ວນບຸກຄົນ ຫລື

ນຳພາພວກເຮົາໄປສູ່ການຫລີກລ້ຽງເສັ້ນທາງທີ່ພວກເຮົາບໍ່ຄວນລອງເຂົ້າໄປ. ອຈ ໂປໂລ

ເຊີນພວກເຮົາໃຫ້ເຮັດຕາມແບບຢ່າງຜູ້ທີ່ຍົກເຮົາຂຶ້ນ ແລະ ທູນໃຈພວກເຮົາ ໃຫ້ພວກເຮົາກາຍເປັນຄົນທີ່ດີກວ່າ (ຟລປ. 3:17).

ເພິ່ນຍັງຊົງເຕືອນພວກເຮົາອີກວ່າ ແມ້ແຕ່ໃນທຳມະກາງຜູ້ທີ່ມີຄວາມເຊື່ອແບບດຽວກັນ

ພວກເຮົາກໍ່ຍັງມີຄົນທີ່ບໍ່ຄວນເອົາເປັນແບບຢ່າງ (ຟລປ. 3:18-19). ແມ່ນຫຍັງແມ່ນສິ່ງທີ່ເຮັດໃຫ້ເກີດຄວາມແຕກຕ່າງ?

ບາງຄົນຄິດເຖິງໃນແຕ່ເລື່ອງຂອງທາງໂລກ, ໃນຂະນະທີ່ບາງຄົນມຸ່ງໝັ້ນຢູ່ກັບພຣະເຢຊູ. ແບບຢ່າງທີ່ດີກໍ່ຄື ຜູ້ທີ່ຮຽນແບບຕາມພຣະເຢຊູ (1 ກອທ. 11:1).

ຂໍ້ຄິດພື້ນເກີມ

ອຈ ໂປໂລ ແນະນຳວ່າຈົ່ງເລືອກເອົາແບບຢ່າງຝ່າຍຈິດວິນຍານທີ່ດີ: ບໍ່ວ່າຈະເປັນພຣະເຢຊູຄຣິດ ລວມເຖິງໂຕຂອງ ອຈ ໂປໂລເອງ ແລະ ຄົນອື່ນໆທີ່ດຳເນີນຊີວິດຕາມແບບຢ່າງຂອງພຣະເຢຊູ ເພື່ອຊ່ວຍໃຫ້ຜູ້ເຊື່ອດຳເນີນຊີວິດໃຫ້ສອດຄ້ອງກັບການເປັນພົນລະເມືອງສະຫວັນ ທ່າມກາງໂລກທີ່ເຕັມໄປດ້ວຍອິດທິພົນຝ່າຍໂລກ. ແລະ ການດຳເນີນຊີວິດຕາມແບບຢ່າງຜູ້ທີ່ສັດຊື່ ເປັນການສະແດງໃຫ້ເຫັນວ່າ ພວກເຂົາເປັນພົນລະເມືອງຂອງສະຫວັນ ເຖິງວ່າຕອນນີ້ກຳລັງອາໄສຢູ່ໃນໂລກກໍ່ຕາມ ແນວຄວາມຄິດເພື່ອການນຳໄປໃຊ້:

- ເລືອກແບບຢ່າງຝ່າຍຈິດວິນຍານທີ່ດີ: ຊອກຫາຜູ້ເຊື່ອທີ່ສະທ້ອນລັກສະນະຂອງພຣະຄຣິດ ເຊັ່ນ: ຄວາມຮັກ, ຄວາມຖ່ອມໂຕ, ຄວາມສັດຊື່, ແລະ ການເຊື່ອຟັງ. ແບບຢ່າງເຫລົ່ານີ້ຈະຊ່ວຍນຳທາງຊີວິດ ແລະ ຄວາມເຊື່ອຂອງພວກເຮົາ.

- ກວດສອບອິດທິພົນທີ່ຢູ່ຮອບໂຕ: ບໍ່ວ່າຈະເປັນໝູ່ເພື່ອນ ຫລື ຄຳນິຍົມຕ່າງໆ ຄວນຈະເປັນສິ່ງທີ່ນຳພວກເຮົາໃຫ້ເຂົ້າໃກ້ພຣະເຢຊູ ບໍ່ແມ່ນນຳພວກເຮົາອອກໄປຈາກພຣະອົງ
- ປະຕິບັດຕາມແບບຢ່າງຂອງພຣະເຢຊູຄຣິດໃນຊີວິດປະຈຳວັນ: ການຮຽນແບບບໍ່ແມ່ນເພື່ອການຊື່ນຊົມ ແຕ່ເປັນການລົງມືເຮັດເຊັ່ນ: ການອະທິຖານຢ່າງສະໝໍ່າສະເໝີ, ການສະແດງຄວາມເມດຕາ, ການອົດທົນຕໍ່ຄວາມລຳບາກໃນຄວາມເຊື່ອ ແລະ ການມີຊີວິດທີ່ຍືດເອົາພຣະຄຣິດເປັນສູນກາງ.
- ໃຊ້ຊີວິດໃຫ້ສົມກັບການເປັນພົນລະເມືອງຂອງສະຫວັນ: ການຕັດສິນໃຈ, ການເວົ້າ, ຄວາມສຳພັນ, ການຮັບໃຊ້ຄົນອື່ນ

ຄວາມເປັນພົນລະເມືອງຢ່າງສົມບູນ

“ແຕ່ບ້ານເມືອງຂອງເຮົາທັງຫລາຍນັ້ນຢູ່ໃນສະຫວັນ ແລະ ຄອງຄອຍພຣະຜູ້ໂຜດຊ່ວຍໃຫ້ພົ້ນ ຊຶ່ງຈະສະເດັດມາຈາກສະຫວັນ ຄືອົງພຣະເຢຊູຄຣິດເຈົ້າ (ຟລປ 3:20)

ໃຫ້ພວກເຮົາຍອມຮັບຂໍ້ເທັດຈິງນີ້ເທາະ. ພວກເຮົາຜູ້ເປັນຄຣິສຕຽນມີບັນຫາເລື່ອງ: ການເປັນພົນລະເມືອງ 2 ຊາດ.

ພວກເຮົາເປັນພົນລະເມືອງຂອງໂລກນີ້ ແລະ ເປັນພົນລະເມືອງຂອງສະຫວັນ.

ສິ່ງນີ້ເຮັດໃຫ້ເກີດຄວາມຂັດແຍ້ງຢ່າງຮ້າຍແຮງສຳລັບພວກເຮົາ (ໂຣມ. 7:22-23).

ແລ້ວພວກເຮົາຈະໄດ້ຮັບສັນຊາດຢ່າງສົມບູນໃນຕອນໃດ?

ແລ້ວຕອນໃດທີ່ພວກເຮົາຈະເຊົາກາຍເປັນພົນລະເມືອງຂອງໂລກນີ້ຢ່າງສົມບູນ? ຄຳຕອບກໍ່ຄື:

ໃນວັນທີ່ພຣະເຢຊູກັບມາຄັ້ງທີສອງ (ຟລປ. 3:20). ເມື່ອພວກເຮົາໄດ້ຮັບການຟື້ນຕົນຊື່ນແລ້ວ, (ຫລືປ່ຽນແປງສະພາບ), ແລະ ຄວາມຕາຍບໍ່ມີອຳນາດເໜືອພວກເຮົາແລ້ວ ຈະເກີດຫຍັງຂຶ້ນ?

- ເຮົາຈະມີຮ່າງກາຍ ແລະ ຕາຂອງພວກເຮົາເອງ ກໍ່ຈະເຫັນພຣະເຈົ້າ (ໂຍບ 19:25-27)
- ຮ່າງກາຍຂອງພວກເຮົາຈະເປັນຝ່າຍຈິດວິນຍານ, ເປັນອະມະຕະ ແລະ ບໍ່ເມົາເປື້ອຍສະຫລາຍໄດ້ (1 ກອທ. 15:42-44, 50-54)
- ພວກເຮົາຈະໄດ້ຮັບການຍົກຍ້ອງ ໃຫ້ມີສະຫງ່າຮາສີ (ກລຊ. 3:4; ຟລປ. 3:21)

ຂໍ້ຄິດເພີ່ມເຕີມ

ເມື່ອພວກເຮົາໄດ້ຍິນຄຳວ່າ: “ເປັນພົນລະເມືອງຢ່າງສົມບູນ” ພວກເຮົາ ຄິດເຖິງໂຕໃດ ລະຫວ່າງ ສະຖານະ ຫລື ວິຖີຊີວິດສົມບູນ? ຍ້ອນຫຍັງ?

ຄຳວ່າ “ເປັນພົນລະເມືອງຢ່າງສົມບູນ” ບໍ່ໄດ້ໝາຍເຖິງການເຊື່ອໃນພຣະເຢຊູເທົ່ານັ້ນ ແຕ່ໝາຍເຖິງການໃຊ້ຊີວິດຢ່າງສົມບູນ ໃນຖານະພົນລະເມືອງສະຫວັນ ຕັ້ງແຕ່ມື້ນີ້, ໃນພຣະຄຳພີ ພິລິປໂປຍ 3:20
“ແຕ່ບ້ານເມືອງຂອງເຮົາທັງຫລາຍນັ້ນຢູ່ໃນສະຫວັນ” ຜູ້ເຊື່ອບໍ່ຄວນລໍຖ້າສະຫວັນແຕ່ໃນອະນາຄົດເທົ່ານັ້ນ ແຕ່ຕ້ອງດຳເນີນຊີວິດໃຫ້ສະທ້ອນເຖິງສະຫວັນໃນປະຈຸບັນ. ສະນັ້ນ ການຮຽນແບບ ແລະ ເຮັດຕາມຜູ້ທີ່ມີຄວາມສັດຊື່ ຈຶ່ງເປັນສ່ວນໜຶ່ງຂອງການເປັນພົນລະເມືອງຢ່າງສົມບູນ ເພາະວ່າພວກເຮົາກຳລັງຮຽນຮູ້ວ່າ ການເປັນພົນລະເມືອງຢ່າງສົມບູນນັ້ນ ຄວນຄິດ ແລະ ໃຊ້ຊີວິດແບບໃດ.

ເຫດຜົນທີ່ສຳຄັນຂອງການທີ່ ເປັນພົນລະເມືອງຢ່າງສົມບູນ

ເພາະໂລກນີ້ບໍ່ແມ່ນບ້ານຂອງພວກເຮົາ: ພວກເຮົາຢູ່ໃນໂລກນີ້ ແຕ່ບໍ່ໄດ້ເປັນຂອງໂລກນີ້
ເພາະການເປັນພົນລະເມືອງສະຫວັນ ຕ້ອງເຫັນໄດ້ຈາກຊີວິດຈິງ ບໍ່ແມ່ນພຽງແຕ່ຄຳເວົ້າ ຫລື ສະຖານະ
ເພາະຜູ້ເຊື່ອ ເປັນຕົວແທນຂອງສະຫວັນທີ່ຢູ່ເທິງໂລກ: ຮຽນຮູ້ເປັນ ທູດ ຂອງພຣະຄຣິດ ໃຫ້ໂລກເຫັນວ່າ
ການຢູ່ພາຍໃຕ້ການປົກຄອງຂອງພຣະເຈົ້ານັ້ນເປັນແບບໃດ

ມີສິ່ງໃດໃນຊີວິດຂອງພວກເຮົາທີ່ສະແດງວ່າ ພວກເຮົາກຳລັງຄິດແບບ ພົນລະເມືອງຂອງໂລກນີ້ ຫລາຍກວ່າ
ພົນລະເມືອງຂອງສະຫວັນ?

ຖ້າຄົນຢູ່ຮອບໂຕ ໄດ້ເຫັນຊີວິດຂອງພວກເຮົາ ພວກເຮົາຈະຮູ້ ແລະ ຈະເຫັນໄດ້ຢ່າງໃດວ່າ ພວກເຮົາມີ
“ສັນຊາດຝ່າຍສະຫວັນ” ຢູ່ໃນໂຕຂອງພວກເຮົາ?

ຍົກໂຕຢ່າງມາຄົນລະ 1 ຢ່າງວ່າ: ແມ່ນຫຍັງທີ່ຊາວສະຫວັນເຮັດ ແຕ່ພວກເຮົາລັງເລທີ່ຈະເຮັດ?

ພວກເຮົາບໍ່ໄດ້ຖືກຮຽກເອີ້ນໃຫ້ເປັນຄຣິດສຕຽນແບບເຄິ່ງກາງໆ ແຕ່ຖືກຮຽກເອີ້ນໃຫ້ເປັນພົນລະເມືອງສະຫວັນຢ່າງສົມບູນ
ບໍ່ແມ່ນແຕ່ໃນອະນາຄົດ ແຕ່ຕັ້ງແຕ່ມື້ນີ້ເປັນຕົ້ນໄປ.

ຈົນກວ່າພວກເຮົາຈະໄປເຖິງຈຸດນັ້ນ

ຄວາມສາມັກຄີ ແລະ ຄວາມຍິນດີ

“ຈົ່ງຊົມຊື່ນຍິນດີໃນອົງພຣະຜູ້ເປັນເຈົ້າທຸກເວລາ ເຮົາຂໍຢ້າອີກວ່າ ຈົ່ງຊົມຊື່ນຍິນດີເທິງ!” (ຟລປ 4:4)

ໃນຕອນສຸດທ້າຍຂອງຈົດໝາຍ, ອຈ ໂປໂລ ໄດ້ສອດແຊກຄຳທັກທາຍສ່ວນໂຕ ກັບຄຳແນະນຳທີ່ເປັນປະໂຫຍດ. ເພິ່ນຂໍໃຫ້
ຊີຊີກັດ Syzygus [ຜູ້ຮ່ວມງານທີ່ຊື່ສັດ, ພຣະຄຳພີບາງສະບັບບໍ່ໄດ້ເອີ້ນຊື່ເຖິງເພິ່ນ ແຕ່ບາງສະບັບໄດ້ເອີ້ນຊື່ ຊີຊີກັດ] ແລະ
ກະເລເມ ເພື່ອຊ່ວຍໃຫ້ນາງ ຢູໂອເດຍ ແລະ ນາງ ຊິນຕີເຂ ໃຫ້ໃຊ້ຊີວິດຢ່າງປອງດອງສາມັກຄີກັນ. ອຈ ໂປໂລ
ຍັງໄດ້ກ່າວເຖິງຜູ້ຮັບໃຊ້ຄົນອື່ນໆທັງໝົດວ່າ: “ຊື່ຂອງພວກເຂົາມີຢູ່ໃນໜັງສືແຫ່ງຊີວິດ” (ຟລປ. 4:2-3).

ຄຳແນະນຳຕໍ່ໄປນີ້ອາດເຮັດໃຫ້ພວກເຮົາເກີດຂໍ້ສົງໄສ: “ຈົ່ງຊົມຊື່ນຍິນດີຕະຫລອດເວລາ[...] ຢ່າງກັງວົນກັບສິ່ງໃດໆເລີຍ”
(ຟລປ. 4:4, 6). ສິ່ງນີ້ຈະເປັນໄປໄດ້ແນວໃດ ໃນໂລກທີ່ເຕັມໄປດ້ວຍບັນຫາ ແລະ ຄວາມທຸກຍາກ?

ສິ່ງນີ້ເປັນໄປໄດ້ເພາະວ່າຄວາມຊື່ນຊົມຍິນດີຂອງພວກເຮົາແມ່ນ “ຢູ່ໃນພຣະເຈົ້າ” (ຟລປ 4:4).

ພວກເຮົາໄດ້ມອບຄວາມກັງວົນຂອງພວກເຮົາໄວ້ກັບພຣະອົງ, ແລະ

ໝັ້ນໃຈວ່າພຣະອົງສາມາດແບກຮັບຄວາມກັງວົນເຫລົ່ານັ້ນໄວ້ແທນເຮົາໄດ້

(ມທ. 6:31-34; 1 ປໂ 5:7).

ແລ້ວພວກເຮົາຈະມອບຄວາມກັງວົນໃຈຂອງພວກເຮົາໄວ້ກັບພຣະເຢຊູໄດ້ຢ່າງໃດ? ຜ່ານການອະທິຖານ (ຟລປ. 4:6).

ຂໍ້ຄິດເພີ່ມເຕີມ

ນາງ ຢູໂອເດຍ ແລະ ນາງ ຊິນຕິເຊ ເປັນຍິງທີ່ຮັບໃຊ້ພຣະເຈົ້າຢ່າງສັດຊື່, ພວກເຂົາເຄີຍຮ່ວມວຽກກັບ ອຈ ໂປໂລ ໃນການປະກາດຂ່າວປະເສີດ, ແຕ່ບັນຫາບໍ່ໄດ້ເກີດຈາກຫຼັກຄຳສອນ ແຕ່ເປັນຍ້ອນບັນຫາສ່ວນໂຕຂອງພວກເຂົາເອງ. ແຕ່ ອຈ ໂປໂລ ບໍ່ໄດ້ຕັດສິນວ່າໃຜຖືກໃຜຜິດ? ແລະ ບໍ່ໄດ້ປະນາມການກະທຳຂອງພວກເຂົາ ແຕ່ວ່າ ອຈ ໂປໂລ ຂໍຮ້ອງໃຫ້ພວກເຂົາ “ມີໃຈເປັນນ້ຳໜຶ່ງອັນດຽວກັນໃນອົງພຣະຜູ້ເປັນເຈົ້າ”.

- ແມ້ແຕ່ຜູ້ທີ່ຊື່ສັດໃນຄວາມເຊື່ອກໍຍັງສາມາດເກີດຄວາມຂັດແຍ້ງກັນໄດ້ ແຕ່ຖ້າວ່າພວກເຂົາບໍ່ຍອມທີ່ຈະຄືນດີກັນ, ຄວາມຂັດແຍ້ງນັ້ນຈະທຳລາຍຄວາມຊື່ນຊົມຍິນດີ ແລະ ເອກະພາບຂອງຄຣິດຕະຈັກ.
- ໃນບາງກໍລະນີ ຄວາມເປັນເອກະພາບ ສຳຄັນກວ່າການເອົາຊະນະເຫດຜົນ: ເພາະ ອຈ ໂປໂລ ບໍ່ໄດ້ຊອກຫາເຫດຜົນວ່າໃຜຖືກໃຜຜິດ ແຕ່ເນັ້ນໃຫ້ມີໃຈດຽວກັນໃນພຣະຄຣິດ. ໃນຄຣິດຕະຈັກ ຄວາມສຳພັນ ສຳຄັນກວ່າການພິສູດຄວາມຜິດຖືກ.
- ຄວາມຂັດແຍ້ງສ່ວນໂຕ ສົ່ງຜົນຕໍ່ຄຣິດຕະຈັກທັງໝົດ ເພາະຄວາມບໍ່ສາມັກຄີໃນເລື່ອງເລັກນ້ອຍ ກໍອາດທຳລາຍຄຣິດຕະຈັກທັງກຸ່ມໄດ້.
- ຄຣິດສຕຽນທີ່ຕີບໂຕຝ່າຍຈິດວິນຍານ ຈະເລືອກເອົາການຄືນດີ ບໍ່ແມ່ນການແຕກແຍກຈາກກັນ
- ອຈ ໂປໂລ ຂໍໃຫ້ຜູ້ອື່ນຊ່ວຍໄກ່ເກ່ຍ, ເຊິ່ງສະແດງໃຫ້ເຫັນວ່າ ຄວາມເປັນເອກະພາບກັນນັ້ນ ຕ້ອງມີຄວາມຮັບຜິດຊອບຮ່ວມກັນ.

1. ຖາມໂຕເອງກ່ອນການໂຕ້ຖຽງວ່າ: ສິ່ງນີ້ຖວາຍກຽດແກ່ພຣະຄຣິດ ຫລື

ພຽງເພາະຕອບສະໜອງສິ່ງທີ່ຕົນເອງຄິດວ່າຖືກ?

2. ເປັນໄປໄດ້ຫລືບໍ່ວ່າ: ບາງຄັ້ງຄົນທີ່ຮັບໃຊ້ພຣະເຈົ້າຢ່າງກະຕືລືລົ້ນ ອາດຈະທຳລາຍຄວາມສາມັກຄີພຽງໂດຍບໍ່ຮູ້ໂຕ.

ຄວາມຄິດທີ່ບໍ່ຮີບສຸດ

“ພິນ້ອງທັງຫລາຍເອີຍ ໃນທີ່ສຸດນີ້ ສິ່ງໃດທີ່ສັດຈິງ ສິ່ງໃດທີ່ໜ້ານັບຖື ສິ່ງໃດທີ່ຍຸຕິທຳ ສິ່ງໃດທີ່ບໍ່ຮີບສຸດ ສິ່ງໃດທີ່ໜ້າຮັກ ສິ່ງໃດທີ່ໜ້າຍິນດີ ສິ່ງໃດທີ່ລຳເລີດ ແລະ ຖ້າມີສິ່ງໃດຄວນແກ່ການສັນຮະເສີນ ຈົ່ງພິຈາລະນາເຖິງສິ່ງເຫຼົ່ານັ້ນ. (ຟລປ 4:8)

ຜົນລັບຂອງການທີ່ພວກເຮົາມອບຄວາມວິຕົກ ແລະ ຄວາມກັງວົນໄວ້ກັບພຣະເຢຊູ ແມ່ນ: ສັນຕິສຸກ (ຟລປ. 4:7).


ເປັນສັນຕິສຸກທີ່ໂລກບໍ່ສາມາດໃຫ້ໄດ້ ແລະ ບໍ່ສາມາດຍາດເອົາໄປໄດ້ (ຢຮ 14:27; 16:33).

ຄວາມສັນຕິສຸກນີ້, ຕາມ ອຈ ໂປໂລແລ້ວ, ຈະເປັນເກາະປ້ອງກັນ—ເປັນຜູ້ຄຸ້ມຄອງສຳລັບຄວາມຄິດ ແລະ

ຄວາມຮູ້ສຶກຂອງພວກເຮົາ (ຟລປ. 4:7). ເພື່ອໃຫ້ເກາະນີ້ມີປະສິດທິພາບ, ພວກເຮົາຄວນຄິດເຖິງສິ່ງໃດແດ່ (ຟລປ. 4:8)?

ໃນບົດສະຫລຸບ: “ຖ້າສິ່ງໃດດີເລີດ ຫລື ສົມຄວນແກ່ການສັນຮະເສີນ—ໃຫ້ພວກເຮົາຄິດເຖິງສິ່ງເຫຼົ່ານີ້.”

(ຟລປ 4:8).



ຂໍ້ຄິດເພີ່ມເຕີມ

ຄວາມຄິດທີ່ບໍ່ນິສຸດ ແມ່ນຄວາມຄິດທີ່ສະອາດ, ປາສະຈາກຄວາມຄິດຊົ່ວ, ຄວາມຄິດໂລບ, ຄວາມຄິດອິດສາ, ຄວາມຄິດກຽດຊັງ, ຫລື ຄວາມຄິດທີ່ປຸງເບນຈາກພຣະເຈົ້າ.

ຄວາມຄິດທີ່ບໍ່ນິສຸດ ບໍ່ໄດ້ເກີດຂຶ້ນເອງ ແຕ່ເປັນຜົນຂອງການເລືອກ ແລະ ຝຶກຝົນຢ່າງຕໍ່ເນື່ອງ ແລະ ຈາກການຊົງນຳຂອງພຣະວິນຍານບໍ່ນິສຸດ

- ຕັ້ງໃຈເລືອກສິ່ງທີ່ຈະຄິດ: ເລືອກອ່ານ, ຟັງ ແລະ ເວົ້າໃນສິ່ງທີ່ດີ, ມຸ່ງຄວາມສົນໃຈໄປໃນຝ່າຍຈິດວິນຍານ, ຄິດເຖິງພຣະຄຸນຂອງພຣະເຈົ້າ.
- ເລີ່ມມີໃໝ່ດ້ວຍພຣະວັດຈະນະຂອງພຣະເຈົ້າ ເຊັ່ນ: ອ່ານພຣະຄຳພີ ເຊົ້າ-ແລງ.

ພວກເຮົາໃຊ້ເວລາສ່ວນໃຫຍ່ຄິດເຖິງເລື່ອງຫຍັງຫລາຍທີ່ສຸດໃນແຕ່ລະມື້?

ສະຖານະການໃດທີ່ເຮັດໃຫ້ຈິດໃຈຂອງພວກເຮົາປະຖິ້ມຄວາມບໍ່ນິສຸດ? ເຮົາຈະຈັດການດ້ວຍວິທີໃດ?

ຄວາມເພິ່ງພໍໃຈ

“ແລະ ພຣະເຈົ້າຂອງເຮົາຈະຊົງໂຜດປະທານສາລະພັດ ທີ່ພວກເຈົ້າຂາດຢູ່ນັ້ນ

ຈາກຊັບອັນຮຸ່ງເຮືອງຂອງພຣະອົງໃນພຣະຄຣິດເຈົ້າເຢຊູ”

(ຟລປ. 4:19)

ພວກເຮົາມີຄວາມສຸກໃນການທີ່: ບໍ່ມີສິ່ງໃດລົບກວນພວກເຮົາ; ໃນການທີ່ພວກເຮົາມີສັນຕິສຸກ;

ໃນຕອນທີ່ຄວາມຄິດຂອງພວກເຮົາແມ່ນບໍ່ນິສຸດ. ພວກເຮົາມີຊີວິດທີ່ສົມບູນ ແລະ ປຸງມດ້ວຍຄວາມສຸກ... ແມ່ນຫລືບໍ່?

ພວກເຮົາອາດຈະມີຄວາມຮັ່ງມີ; ພວກເຮົາອາດມີຂາດບາງສິ່ງບາງຢ່າງ ຫລື ບາງຄັ້ງກໍ່ມີບັນຫາ.

ຖ້າວ່າພວກເຮົາມີຄວາມເຕັມປຸງມຄືກັນກັບ ອຈ ໂປໂລວ່າ

ພຣະເຈົ້າຈະຊົງນຳພາຊີວິດຂອງພວກເຮົາບໍ່ວ່າສະຖານະການຈະເປັນຢ່າງໃດກໍ່ຕາມພວກເຮົາກໍ່ຈະຍັງຄົງໝັ້ນຄົງໃນພຣະອົງ

(ຟລປ. 4:11-12, 19). ເຊັ່ນກັນກັບ ທ່ານ ອາກູ Agur, ພວກເຮົາຄວນໄວ້ວາງໃຈໃນພຣະອົງ

ວ່າພຣະອົງຈະປະທານໃຫ້ກັບພວກເຮົາໃນສິ່ງທີ່ພວກເຮົາມີຄວາມຈຳເປັນ ແລະ ເປັນປະໂຫຍດແກ່ພວກເຮົາ(ສພສ. 30:8-9).

ເມື່ອພວກເຮົາອາໄສດ້ວຍຄວາມໝັ້ນໃຈເຊັ່ນນີ້ແລ້ວ, ພວກເຮົາກໍ່ແນ່ໃຈວ່າ
“ເຮົາສາມາດສູ້ກັບທຸກສິ່ງໄດ້ໂດຍພຣະອົງຜູ້ຊົງຊຸກກຳລັງເຮົາ” (ຟລປ. 4:13).

ຂໍ້ຄິດເພີ່ມເຕີມ

ຮຽນຮູ້ທີ່ຈະພໍໃຈໃນທຸກໆສະຖານະການ:

ບໍ່ວ່າຈະມີຊັບສິນ ຫລາຍ ຫລື ໜ້ອຍ

ຮຽນຮູ້ທີ່ຈະໄວ້ວາງໃຈໃນພຣະເຈົ້າຫລາຍກວ່າຄວາມຕ້ອງການຂອງຕົນເອງ:

ບໍ່ແມ່ນວ່າເຮົາບໍ່ມີຄວາມປາຖະໜາ, ບໍ່ມີຄວາມຢາກໄດ້ ແຕ່ເປັນການເຊື່ອວ່າ ພຣະເຈົ້າຊົງຮູ້ດີທີ່ສຸດໃນສິ່ງທີ່ພວກເຮົາມີ
ຫລືກລັງຄວາມໂລບມາກໂລພາ:

ຄວາມພໍໃຈໃນສິ່ງທີ່ຕົນເອງມີ ຈະຊ່ວຍໃຫ້ຈິດໃຈສະຫງົບສຸກ

ເພິ່ງພາພຣະຄຣິດໃນທຸກໆເລື່ອງ:

ພຣະຄຣິດເສີມກຳລັງໃຫ້ກັບພວກເຮົາໃຫ້ມີຄວາມພໍໃຈໃນສິ່ງທີ່ຕົນເອງມີ ບໍ່ວ່າໂລກຈະປ່ຽນແປງໄປແບບໃດກໍ່ຕາມ
ຝຶກຄວາມຄິດທຸກໆມື້ເຊັ່ນ: ຂອບພຣະຄຸນພຣະເຈົ້າສຳລັບສິ່ງທີ່ພວກເຮົາມີ ບໍ່ວ່າຈະເປັນສຸຂະພາບ, ຄອບຄົວ, ໂອກາດ...

ພວກເຮົາພ້ອມທີ່ຈະຍອມຮັບ ແລະ ພໍໃຈໃນສິ່ງທີ່ພຣະເຈົ້າປະທານໃຫ້ພວກເຮົາ ບໍ່ວ່າ
ສິ່ງນັ້ນຈະເປັນໄປຕາມສິ່ງທີ່ພວກເຮົາຄາດຫວັງໄວ້ ຫລືບໍ່ກໍ່ຕາມ?

ຄວາມເພິ່ງພໍໃຈ

“ແລະ ພຣະເຈົ້າຂອງເຮົາຈະຊົງໂຜດປະທານສາລະພັດ ທີ່ພວກເຈົ້າຂາດຢູ່ນັ້ນ

ຈາກຊັບອັນຮຸ່ງເຮືອງຂອງພຣະອົງໃນພຣະຄຣິດເຈົ້າເຢຊູ ” (ຟລປ. 4:19)

ຈະເກີດຫຍັງຂຶ້ນຖ້າວ່າພວກເຮົາບໍ່ມີໃນສິ່ງທີ່ພວກເຮົາຕ້ອງການ?

ຂໍໃຫ້ພວກເຮົາຂໍຈາກພຣະເຈົ້າ, ແລະຖ້າເປັນໄປຕາມພຣະປະສົງຂອງພຣະອົງ, ພຣະອົງກໍ່ຈະປະທານໃຫ້ແກ່ພວກເຮົາ (ຢກບ
4:2; 1 ຢຮ 5:14-15).

ບາງຄັ້ງພວກເຮົາບໍ່ສາມາດຮູ້ໄດ້ເລີຍວ່າສິ່ງທີ່ພວກເຮົາຂໍນັ້ນແມ່ນພຣະປະສົງຂອງພຣະອົງຫລືບໍ່?

ແຕ່ວ່າຄຳຂໍເຫລົ່ານີ້ແມ່ນນໍ້າພຣະໄທ ແລະ ພຣະປະສົງຂອງພຣະອົງສະເໝີ:

- ຄວາມລອດສຳລັບຄົນທີ່ພວກເຮົາຮັກ ຫລື ໝູ່ເພື່ອນ (1 ຕມທ. 2:3, 4)
- ຄວາມກ້າຫານທີ່ຈະແບ່ງປັນຄວາມເຊື່ອຂອງພວກເຮົາ (ພນມ. 22:17)
- ການໃຫ້ອະໄພ ເມື່ອພວກເຮົາສາລະພາບບາບ ໃນເວລາທີ່ຫລົງເຮັດຜິດ (1 ຢຮ 1:9)
- ຄວາມເຂັ້ມແຂງໃນການທີ່ຈະເຊື່ອຟັງພຣະບັນຍັດຂອງພຣະອົງ (ຮລ. 13:20, 21)
- ໃຫ້ມີຄວາມຮັກຕໍ່ຜູ້ທີ່ຊົງ ແລະ ຄິດຈະທຳຮ້າຍພວກເຮົາ (ມທ. 5:44)
- ສະຕິປັນຍາສຳລັບສະຖານະການທີ່ມີຄວາມທ້າຍທາຍ (ຢກບ 1:5)
- ຄວາມເຂົ້າໃຈໃນຄວາມຈິງຂອງພຣະວັດຈະນະຂອງພຣະອົງ (ຢຮ 8:32)

EGW (Our High Calling, August 24)

“ພວກເຮົາຄວນໃຊ້ຊີວິດເພື່ອໂລກທັງ. ເພາະການໃຊ້ຊີວິດທີ່ໄຮ້ຈຸດໝາຍ ແລະ ໄຮ້ທິດທາງນັ້ນ ເປັນສິ່ງທີ່ທ້າເລົ້າໃຈ,
ເຮົາຕ້ອງມີເປົ້າໝາຍໃນຊີວິດ-ເພື່ອມີຊີວິດຢູ່ເພື່ອເປົ້າໝາຍ ແລະ ຈຸດປະສົງ.

ຂໍໃຫ້ພຣະອົງຊົງຊ່ວຍເຫລືອພວກເຮົາທຸກຄົນໃຫ້ມີຄວາມເສຍສະຫລະຕົນເອງ ລົດຄວາມເຫັນແກ່ໂຕ ແລະ ຜົນປະໂຫຍດຂອງຕົນເອງລົງ. ເຮັດຄວາມດີ ບໍ່ແມ່ນເພື່ອກຽດຕິຍົດທີ່ເຮົາຄາດຫວັງວ່າຈະໄດ້ຮັບຢູ່ໃນໂລກນີ້ ແຕ່ເພາະການເຮັດດີນີ້ແມ່ນເປົ້າໝາຍຂອງຊີວິດພວກເຮົາ.